



न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कटाएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, शुक्रवार 31 मई 2019 || पृष्ठ-4, मूल्य 3 रूपए || वर्ष-01, अंक-238

महत्वपूर्ण एवं खास

शपथ के पूर्व शाह ने की मोदी से मुलाकात

नई दिल्ली (आरएनएस)। भारतीय जनता पार्टी के राष्ट्रीय अध्यक्ष अमित शाह ने गुरुवार को नई सरकार के गठन और शपथ ग्रहण समारोह से पूर्व प्रधानमंत्री नरेंद्र मोदी के आधिकारिक आवास पर जाकर उनसे मुलाकात की। भाजपा के दोनों की पिछले तीन दिनों में यह तीसरी मुलाकात है। मोदी और शाह बैठक के दौरान उन सांसदों की सूची को अंतिम रूप दे सकते हैं जो शाम को मोदी के साथ पद और गोपनीयता की शपथ लेंगे। मोदी और शाह ने इससे पहले मंगलवार और बुधवार को भी नई सरकार के गठन को लेकर विचार-विमर्श किया था।

मोदी के शपथ ग्रहण के चलते राजधानी के कई रास्ते रहेंगे बंद

नई दिल्ली (आरएनएस)। आज प्रधानमंत्री नरेंद्र मोदी के शपथ ग्रहण के चलते दिल्ली के कई रास्तों को आम जनता की आवाजाही के लिए बंद किया जाएगा। इसलिए लोगों को थोड़ी दिक्कतों का सामना करना पड़ सकता है। राष्ट्रपति भवन में हो रहे समारोह में वीवीआईपी मूवमेंट को देखते हुए शाम 4 बजे से रात के 9 बजे तक कई ट्रैफिक रूट बंद रहेंगे। इनमें राजपथ (विजय चौक से राष्ट्रपति भवन तक), उत्तर और दक्षिण फव्वारा सहित विजय चौक और आसपास के क्षेत्र, साउथ एवेन्यू, नॉर्थ एवेन्यू, दारा-शिकोह रोड और चर्च रोड शामिल हैं। इस समारोह को देखते हुए दिल्ली पुलिस और अर्धसैनिक बलों के तकरीबन 10 हजार जवान अलग-अलग जगहों पर तैनात रहेंगे। यहां मल्टी लेयर सुरक्षा रखी गई है। चिक रिस्पांस टीम और स्नाइपर्स भी तैनात रहेंगे। प्रधानमंत्री के राजघाट से लेकर अटल समाधि रूट को भी खास सुरक्षा घेरे में रखा गया है।

भारत के साथ मिलकर काम करेगा अमेरिका

वाशिंगटन। अमेरिकी विदेश मंत्रालय की एक वरिष्ठ अधिकारी ने भारत को अमेरिका का एक 'बहुत बड़ा सहयोगी' और 'साझेदार' बताते हुए कहा है कि ट्रंप प्रशासन प्रधानमंत्री नरेंद्र मोदी के दूसरे कार्यकाल में उनके साथ निकटता से मिलकर काम करेगा। विदेश मंत्रालय की प्रवक्ता मॉर्गन ओतगंस ने कहा, अमेरिका के विदेश मंत्री माइक पोम्पियो विभिन्न मामलों पर अपने भारतीय समकक्ष के साथ 'ठोस वार्ता' करने के इच्छुक हैं। अमेरिकी राष्ट्रपति डोनाल्ड ट्रंप, उपराष्ट्रपति माइक पेस और पोम्पियो ने लोकसभा चुनाव में शानदार जीत के लिए नरेंद्र मोदी और उनकी भाजपा को बधाई दी है। मॉर्गन ने एक प्रश्न के जवाब में कहा, निश्चित तौर पर हम मोदी के साथ मिलकर निकटता से काम करेंगे, जैसा कि हमने पहले भी कई बार किया है। उन्होंने कहा, हमें आम चुनावों की निष्पक्षता एवं ईमानदारी पर पूरा भरोसा है। मुझे लगता है कि विदेशमंत्री पोम्पियो कई मुद्दों पर भारत से ठोस चर्चा करेंगे। भारत एक बड़ा सहयोगी है और अमेरिका का साझेदार है। उनका यह बयान इन खबरों के बीच आया है कि पोम्पियो जी20 शिखर सम्मेलन के लिए जापान के ओसाका जाते समय अगले महीने नयी दिल्ली भी जा सकते हैं। जी20 शिखर सम्मेलन में प्रधानमंत्री मोदी, ट्रंप और विश्व के अन्य नेता शिरकत करेंगे।

इजरायल में संसद भंग, 17 सितंबर को होंगे चुनाव

यरुशलम। इजरायल ने बुधवार को एक विधेयक पास कर नेसेट (संसद) को भंग कर दिया और मध्यावधि चुनाव के लिए 17 सितंबर की तारीख तय कर दी। नेसेट के 120 में से 74 सदस्यों ने मध्यावधि चुनाव के पक्ष में वोट दिया जबकि 45 सदस्यों ने इसके खिलाफ मतदान किया। प्रधानमंत्री बेजामिन नेतन्याहू के 42 दिन बाद भी सरकार बनाने में असफल रहने के कारण संसद में यह प्रस्ताव लाया गया था। 9 अप्रैल 2019 को हुए चुनाव में श्री नेतन्याहू के नेतृत्व में लिक्वुड पार्टी को 120 में से 65 सीटें मिली थीं, लेकिन इजरायल बेतेन्यु पार्टी ने गठबंधन में आने से इंकार कर दिया था जिसके चलते श्री नेतन्याहू सरकार बनाने में असफल हो गये थे।

चाय पर चर्चा: शपथ ग्रहण से पहले भावी मंत्रियों से मिल रहे पीएम मोदी

नई दिल्ली। प्रधानमंत्री नरेंद्र मोदी शपथ लेने से पहले अपने मंत्रिमंडल के भावी मंत्रियों से चाय पर चर्चा कर रहे हैं। टीवी रिपोर्टों में बताया जा रहा है कि करीब 41 मंत्रियों के नाम मोदी सरकार 2.0 के लिए फाइनल कर लिए गए हैं। ये सांसद बतौर मंत्री आज शाम पीएम मोदी के साथ पद एवं गोपनीयता की शपथ लेंगे। 7, लोक कल्याण मार्ग स्थित मोदी के आधिकारिक आवास पर पहुंचे भावी मंत्रियों में हमीरपुर से सांसद अनुराग



ठाकुर भी शामिल हैं। उधर, गुजरात बीजेपी अध्यक्ष के एक टवीट से यह साफ हो गया है कि अमित शाह सरकार में मंत्री बनने जा रहे हैं। आपको बता दें कि शपथ ग्रहण समारोह में शामिल होने के लिए बीजेपी के जिन सांसदों के पास फोन गया है, उनमें पीयूष गोयल, निर्मला सीतारमण, नितिन गडकरी, धर्मेन्द्र प्रधान, रविशंकर प्रसाद, मुख्तार अब्बास नकवी, अर्जुन राम

मेघवाल, प्रकाश जावड़ेकर, जितेंद्र सिंह, बाबुल सुप्रियो, सदानंद गौड़ा, किरण रिजिजू, राज्यवर्धन सिंह राठौर, किशन रेड्डी, प्रह्लाद पटेल, सुरेश अंगदी, स्मृति इरानी, कैलाश चौधरी, किशनपाल गुर्जर, पुरुषोत्तम रूपाला और मनसुख मांडविया हैं। शिवसेना, जनता दल-यूनाइटेड (जेडीयू), अपना दल, लोक जनशक्ति पार्टी (एलजेपी), शिरोमणि अकाली दल और असम गण परिषद से एक-एक मंत्री होगा। शपथ ग्रहण समारोह के लिए सहयोगियों में अब तक एलजेपी के राम विलास पासवान, अकाली दल से हरसिमरत कौर बादल, शिव सेना के अरविंद सावंत और रिपब्लिकन पार्टी से रामदास आठवले को भी फोन आए हैं। इससे पहले बीजेपी अध्यक्ष अमित शाह ने प्रधानमंत्री से मुलाकात की और नई सरकार में शामिल होने वाले सांसदों के नामों पर अंतिम मुहर लगाई।

सीबीआई ने बंगाल पुलिस अफसर से की पुनः पूछताछ

» शारदा घोटाला मामले

कोलकाता (आरएनएस)। केंद्रीय जांच ब्यूरो ने करोड़ों रुपये के शारदा चिट फंड घोटाले के संबंध में पश्चिम बंगाल के आईपीएस अधिकारी अनंन घोष से गुरुवार को दोबारा पूछताछ की। सीबीआई ने घोष से लगभग नौ घंटों तक पूछताछ की थी। घोष पांजी घोटाला मामलों की सबसे पहले जांच करने वाली विशेष जांच टीम के सदस्यों में शामिल थे। जानकारी के मुताबिक पुलिस अफसर सुबह लगभग 10 बजे साल्ट लेक स्थित सीजीओ कॉम्प्लेक्स में सीबीआई कार्यालय पहुंचे। सीबीआई ने इस सप्ताह घोष के अलावा बंगाल पुलिस के कई पुलिस अधिकारियों से पूछताछ की है। इन अधिकारियों में शारदा मामले के पहले जांच



अधिकारी भी शामिल हैं। सीबीआई ने कोलकाता के पूर्व पुलिस आयुक्त राजीव कुमार को भी समन भेजा था लेकिन उन्होंने अपने अवकाश का हवाला देते हुए सात दिनों की मोहलत देने के लिए एक पत्र लिखा था। सीबीआई ने कुमार को अभी दोबारा समन नहीं भेजा है।

कारगिल युद्ध लड़ने वाले सनाउल्लाह नजरबंदी कैंप में

» मामला विदेशी होने का

नई दिल्ली (आरएनएस)। दो दशक पहले कारगिल युद्ध लड़ने वाले व असम में राष्ट्रपति पदक विजेता एक पूर्व सेना अधिकारी मोहम्मद सनाउल्लाह को बुधवार को 'विदेशी' घोषित कर गिरफ्तार कर लिया गया। पुलिस ने गिरफ्तारी के बाद उन्हें नजरबंदी शिविर में भेज दिया है। फिलहाल 52 वर्षीय मोहम्मद सनाउल्लाह सीमा पुलिस में सहायक उप-निरीक्षक के पद पर कार्यरत हैं। सनाउल्लाह को विदेशियों के लिए बने न्यायाधिकरण ने विदेशी घोषित किया है। कामरूप जिले के अतिरिक्त पुलिस अधीक्षक संजीव सैकिया के अनुसार,



मतदाता सूची में 'डी' (संदिग्ध) मतदाता के रूप में सनाउल्लाह का नाम सूचीबद्ध होने के बाद वर्ष 2008 में वहां दर्ज एक मामले के बाद आया था। न्यायाधिकरण के फैसले के बाद, सैकिया ने कहा कि पुलिस निर्धारित प्रक्रिया के अनुसार, सनाउल्लाह को ले गई और उन्हें गोलपारा जिले के नजरबंदी शिविर में भेज दिया गया है।

देशभर में लू और गर्मी का कहर, पारा 48 डिग्री तक पहुंचा

नई दिल्ली (आरएनएस)। देश के विभिन्न हिस्सों में गर्म हवाएं चल रही हैं और महाराष्ट्र के चंद्रपुर में तापमान 48 डिग्री सेल्सियस तक पहुंच गया है। राष्ट्रीय राजधानी दिल्ली में अधिकतम तापमान 43.1 डिग्री सेल्सियस दर्ज किया गया। यह इस महीने का सबसे अधिकतम तापमान था। वहीं न्यूनतम तापमान 23.6 डिग्री सेल्सियस दर्ज किया गया था, जो कि सामान्य से दो डिग्री सेल्सियस नीचे था। राजस्थान में भीषण गर्मी और लू के प्रकोप के कारण आम जनजीवन प्रभावित हुआ है। चूरू में अधिकतम तापमान



47.3 डिग्री सेल्सियस दर्ज किया गया जो सामान्य तापमान से चार डिग्री अधिक है। राज्य के पश्चिमी इलाकों में भीषण गर्मी और लू चलने से आम जन-जीवन प्रभावित हुआ है। बीकानेर-श्रीगंगानगर में अधिकतम तापमान क्रमशः 46.8-46.8 डिग्री सेल्सियस, जैसलमेर में 45.5, कोटा में 45.3 और बाड़मेर में 45.2 डिग्री सेल्सियस दर्ज किया गया। महाराष्ट्र के नागपुर शहर में तापमान 46 डिग्री सेल्सियस तक पहुंच गया। विदर्भ क्षेत्र के चंद्रपुर में अधिकतम तापमान 48 डिग्री सेल्सियस दर्ज किया गया। तेलंगाना में भी लगातार भीषण गर्मी पड़ रही है। यहां आदिलाबाद शहर में लगातार दूसरे दिन भी मौसम विभाग के अनुसार मध्य प्रदेश, तेलंगाना, झारखंड, उत्तर प्रदेश, हरियाणा, चंडीगढ़, दिल्ली, बिहार, झारखंड और ओडिशा में लू का प्रकोप अगले दो-तीन दिन तक जारी रहेगा।

पायल आत्महत्या मामले में आरोपी डॉक्टर गिरफ्तार

मुंबई (आरएनएस)।

महाराष्ट्र की राजधानी मुंबई स्थित नायर हॉस्पिटल में एमडी की पढ़ाई करने वाली डॉ पायल तड़वी की आत्महत्या के मामले में पुलिस ने तीनों आरोपी डॉक्टर को गिरफ्तार कर लिया है। पुलिस ने मंगलवार को आरोपी महिला डॉक्टर भक्ति मेहरे को मुंबई से गिरफ्तार किया था। पुलिस के एक वरिष्ठ अधिकारी ने बताया, "अहूजा और खंडेलवाल को बुधवार तड़के मध्य मुंबई की आग्रीपाडा पुलिस ने गिरफ्तार किया।" उन्होंने बताया कि उन्हें बुधवार को अदालत में पेश किया



जुआगा. बता दें कि छात्रा के शाका-पिता की मित्यात पर मुंबई पुलिस ने तीन सीनियर डॉक्टर के खिलाफ मामला दर्ज किया था. परिजनों का आरोप है कि आरोपी डॉक्टर उनकी बेटी का मानसिक उत्पीड़न के साथ ही जातीय टिप्पणी भी करते थे. सीनियर्स के इस व्यवहार से पायल बेहद परेशान रहती थी और इसी वजह से उसने ये कदम उठाया.

क्या है पूरा मामला

डॉक्टर पायल तड़वी बीवाईएल नायर हॉस्पिटल से एमडी की पढ़ाई कर रही थीं. उनका दूसरा साल चल रहा था. मीडिया रिपोर्ट में महाराष्ट्र एसोसिएशन ऑफ रेजिडेंट डॉक्टर के एक सदस्य का हवाला देते हुए कहा गया है कि डॉ पायल ने खुदकुशी करने से तकरीबन 4 घंटे पहले तीन सर्जरी की थी. उन्होंने बताया कि उस वक्त वह बिल्कुल भी तनाव में नहीं थीं. सर्जरी करने के कुछ घंटों के बाद ही उनके कमरे से उनका शव बरामद किया गया.

चिदंबरम और कार्ति को एक अगस्त तक गिरफ्तारी से राहत

» एयरसेल मैक्सिस मामले

नई दिल्ली (आरएनएस)। विशेष अदालत ने गुरुवार को एयरसेल-मैक्सिस सौदा मामले में पूर्व वित्त मंत्री और कांग्रेस के वरिष्ठ नेता पी. चिदंबरम की गिरफ्तारी से अंतरिम राहत एक अगस्त तक बढ़ाने का आदेश दिया है। एजेसी द्वारा जांच के लिए और ज्यादा समय मांगने के बाद अदालत ने यह आदेश दिया। इससे पहले अदालत ने 30 मई तक चिदंबरम और उनके बेटे को यह छूट दी थी। जानकारी के मुताबिक अदालत ने 8 मार्च को सुनवाई के



दौरान चिदंबरम और उनके बेटे की गिरफ्तारी पर रोक लगाई गई थी। इसके बाद 26 मार्च और फिर 6 मई को भी अंतरिम राहत बढ़ा दी गई। कोर्ट इस समय कार्ति और पी चिदंबरम की अग्रिम जमानत याचिका पर सुनवाई कर रहा है और इस अग्रिम जमानत का ईडी और सीबीआई विरोध कर रही है। ईडी और सीबीआई का कहना है कि उसे जांच आगे बढ़ाने और आरोपियों से पूछताछ करने के लिए हिरासत चाहिए ऐसे में आरोपियों की गिरफ्तारी पर लगी रोक को हटाना चाहिए। सीबीआई और ईडी यह जांच कर रहे हैं कि जब 2006 में कार्ति चिदंबरम के पिता पी. चिदंबरम केंद्रीय वित्त मंत्री थे, तब कार्ति को एयरसेल-मैक्सिस सौदे के लिए विदेशी निवेश संवर्धन बोर्ड (एफआईपीबी) से मंजूरी कैसे मिल गई थी। ईडी ने इस मामले में 25 अक्टूबर 2018 को चिदंबरम और कुछ अन्य लोगों के खिलाफ आरोप-पत्र दाखिल किया था।

मोदी ने बापू और अटल को दी श्रद्धांजलि

युद्ध स्मारक पर शहीदों को किया नमन

नई दिल्ली (आरएनएस)। नरेंद्र मोदी ने दूसरी बार प्रधानमंत्री के लिए पद एवं गोपनीयता की शपथ ग्रहण करने से पहले राष्ट्रपिता महात्मा गांधी की समाधि पर जाकर श्रद्धा सुमन अर्पित किए। वे सुबह करीब सात बजे गांधी की समाधि राजघाट पहुंचे और श्रद्धांजलि अर्पित की। इसके बाद वे और भाजपा अध्यक्ष अमित शाह पूर्व प्रधानमंत्री अटल बिहारी वाजपेयी की अटल समाधि पर गए और श्रद्धा सुमन अर्पित किये। तत्पश्चात वे दिल्ली स्थित नेशनल वॉर मेमोरियल पहुंचे जहां मोदी ने देश के शहीदों को भी श्रद्धांजलि दी। इस अवसर भाजपा के कई अन्य नेता भी मौजूद थे। इस अलावा मौके पर थलसेना प्रमुख जनरल बिपिन रावत, नौसेना प्रमुख एडमिरल सुनील लॉन्ग और वायुसेना के उप प्रमुख एयर मार्शल आर. के. सिंह भदौरिया भी मौजूद थे। मोदी आज शाम राष्ट्रपति भवन के प्रांगण में प्रधानमंत्री पद की शपथ लेंगे। यह उनका दूसरा कार्यकाल होगा। सत्रहवीं लोकसभा के 23 मई को आए नतीजों में मोदी की अगुवाई में राष्ट्रीय जनतांत्रिक गठबंधन (राजग) ने 353 सीटें जीती हैं। बता दें कि राष्ट्रपति राम नाथ कोविंद आज शाम सात बजे मोदी को प्रधानमंत्री पद एवं गोपनीयता की शपथ दिलायेंगे। शपथ ग्रहण के लिए राष्ट्रपति भवन के प्रांगण में भव्य समारोह होगा। जिसमें बिस्मटेक दशों के नेताओं सहित दुनियाभर के 6000 मेहमान शामिल होंगे।

प्लाइवुड स्टोर में लगी आग से ट्रेन सेवा बाधित

कोलकाता (आरएनएस)। पश्चिम बंगाल में कोलकाता के पूर्वी हिस्से के पार्क सर्कस रेलवे स्टेशन के पास बुधवार को प्लाइवुड, बांस और अन्य वस्तुओं वाली कुछ दुकानें भयंकर आग लगने से जलकर खाक हो गईं। अनिशमन अधिकारियों ने बताया कि धमाके के बाद आग ने भयावह रूप ले लिया। आग की लपटें अभी तेज हो रही हैं। पार्क सर्कस स्टेशन के पास राइफल रेंज रोड पर एक कतार में कुछ दुकानें भी जलकर खाक हो गयीं, आग से सियालदाह और कैनिंग के बीच दक्षिण खंड में ट्रेन सेवाएं भी बाधित हो गईं। आग में किसी के हाताहत होने की कोई सूचना नहीं है। आग पर काबू करने के लिए दमकल की पांच गाड़ियों को लगाया गया है। आग लगने के कारण का अभी पता नहीं चला है।